



வேலூர் மாவட்டம், காட்பாடி மேற்கு ஒன்றியச் செயலாளர் தணிகாசலம் மகன் இல்ல மணவிழாவில் கழக பொதுச் செயலாளர், நிர்வாகத்துறை அமைச்சர் துரைமுருகன், கைத்தறி மற்றும் துணி நூல் துறை அமைச்சர், இராணிப்பேட்டை மாவட்டச் செயலாளர் ஆர்.காந்தி கலந்துகொண்டு வாழ்த்தினார்கள். உடன் மாநகரச் செயலாளர் ப.கார்த்திகேயன் எம்.எல்.ஏ. மற்றும் கழக நிர்வாகிகள் உள்ளனர்.

பெருநகர சென்னை மாநகராட்சி சார்பாக 215 இடங்களில் நிவாரண மையங்கள்! 110 இடங்களில் உணவு தயாரிக்கும் பணி!

701 மழைக்கால சிறப்பு மருத்துவ முகாம்கள்! 29,686 பேர் பயன்!

5,38,100 நபர்களுக்கு இதுவரை உணவு வழங்கப்பட்டுள்ளது!

அமைச்சர் மா.சுப்பிரமணியன் தகவல்!

சென்னை, அக்ட.30- முதலமைச்சர் அவர்களின் வழிகாட்டுதலின்படி, பெருநகர சென்னை மாநகர ராட்சி சார்பாக 215 இடங்களில் நிவாரண மையங்கள் அமைத்து 110 இடங்களில் உணவு தயாரிக்கும் பணிகள் ஏற்பாடு செய்யப்பட்டுள்ளது எனவும், கடந்த 17.10.2025 முதல் 27.10.2025 வரை 701 மழைக்கால சிறப்பு மருத்துவ முகாம்கள் நடத்தப்பட்டு 29,686 நபர்கள் பயனடைந்துள்ளனர் எனவும், பெருநகர சென்னை மாநகர ராட்சி சார்பில் 5,38,100 நபர்களுக்கு இதுவரை உணவு வழங்கப்பட்டுள்ளது எனவும், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தெரிவித்துள்ளார்.



ஆய்வுக்கூட்டம் நடைபெற்றது.

பிறகு அமைச்சர் மா.சுப்பிரமணியன் செய்தியாளர்களிடம் தெரிவித்தாவது:-

வடகிழக்குப் பருவமழை முன்னெச்சரிக்கை

வடகிழக்குப் பருவ மழையினையொட்டி பெருநகர சென்னை மாநகர ராட்சியில் குறிப்பாக மண்டலம் 10, 11 மற்றும் 13 ஆகிய மண்டலங்களில் 42 மாநகர ராட்சி வார்டுகள் இருக்கின்றன. இந்த வார்டுகளில் மேற்கொள்ளப்பட்டிருக்கும் பணிகள் குறித்து கலந்தாலோசனைக் கூட்டம் நடைபெற்றது.

முதலமைச்சர் அவர்கள் ஒவ்வொரு ஆண்டும் பருவமழையின்போது எடுக்கப்பட வேண்டிய முன்னெச்சரிக்கை நடவடிக்கைகள், நிவாரணப் பணிகள் மற்றும் அனைத்துத் துறை பணிகள் குறித்து

கொண்டு வருகிறார்கள்.

கடந்த 20 நாட்களுக்கு முன்பு நகராட்சி நிர்வாகத்துறை, ஊரகவளர்ச்சித்துறை மற்றும் பல சேவை துறைகளின் உயரவலர்கள் கலந்துகொண்ட கூட்டம் நடத்தப்பட்டது. அவர்கள் அந்தந்த மாவட்டங்களில் என்ன மாதிரியான நடவடிக்கைகள் மேற்கொள்வது தொடர்பாகவும் ஆலோசிக்கப்பட்டது. அதனைத் தொடர்ந்து பெருநகர சென்னை மாநகர ராட்சி, குடிநீர் மற்றும் கழிவுநீர் அகற்று வாரியம், பொதுப் பணித்துறை, நீர்வளத் துறை, நெடுஞ்சாலைத் துறை, தமிழ்நாடு மின்சார வாரியம், நகர்ப்புற மேம்பாட்டு வாரியம், தேசிய நெடுஞ்சாலைத்துறை போன்ற ஒன்றிய, மாநில சேவை துறைகளை ஒன்றிணைத்து கூட்டம் தற்போது நடத்தப்பட்டது.

இக்கூட்டத்தில் 500க்கும் மேற்பட்ட அலுவலர்கள் கலந்துகொண்டனர். 42 மாநகர ராட்சி வார்டுகளில் இதுவரை நிறைவேற்றப்பட்ட பணிகள், வடகிழக்குப் பருவமழை எப்படி எதிர்கொள்வது குறித்தான கருத்துக்களும் மிகச் சிறப்பாக எடுத்துச் சொல்லியிருக்கிறார்கள். சென்னையில் வடகிழக்குப் பருவமழை

தொடங்கி தற்போது வரை 26.78 செ.மீ.

அளவிற்கு மழை பெய்திருக்கிறது. மேலும் செம்பரம்பாக்கம் ஏரியின் உபரிநீர் அடையாற்றங்கரை யோரம் வழியாக கடலில் தடையின்றி கலப்பதற்கு ஏதுவாக முதலமைச்சர் அவர்கள் ஒரு வார காலமாக ஆய்வு மேற்கொண்டு மிகப்பெரிய அளவில் தீர்வு காணப்பட்டது.

செம்பரம்பாக்கம் ஏரியின் உபரிநீர் படிப்படியாக திறந்து விடப்பட்டு தற்போது 750 கன அடி அளவில் உபரிநீர் திறந்து விடப்பட்டுள்ளது. அதோடு அந்த உபரிநீர் மற்றும் மழைநீரும் சேர்த்து 1,550 கனஅடி அளவில் உபரிநீர் கடலில் கலந்து வருகிறது.

முதலமைச்சர் அவர்கள் கடந்த இரண்டு நாட்களாக அடையாறு முகத்துவாரத்தை ஆய்வு செய்து ஒட்டுமொத்தமாக 40,000 கன அடி உபரிநீர் சேர்ந்து வந்தாலும் கடலில் கலப்பதற்கு ஏதுவாக முகத்துவாரத்தை தற்போது 150 மீ அளவிற்கு தூர்வாரி ஆழப்படுத்தியிருக்கும் நிலையில் தற்போது 25க்கும் மேற்பட்ட JCB இயந்திரங்கள் மூலம் கூடுதலாக 250மீ அளவிற்கு அகலப்படுத்தும் பணிகள் நிறைவடையும் தருவாயில் உள்ளது.

மோந்தா புயல் காரணமாக சென்னை எண்ணூரில் அதிகபட்சமாக 14.67 செ.மீ அளவிற்கு மழை பெய்திருக்கிறது. குறைந்தபட்சமாக ஆலந்தூர் சட்டமன்ற தொகுதிக்குட்பட்ட முகலிவாக்கம் பகுதியில் 8.80 மி.மீ அளவிற்கு மழை பெய்திருக்கிறது.

சென்னையில் சராசரியாக 6 செ.மீ அளவிற்கு மழை பெய்திருக்கிறது. பெருநகர சென்னை மாநகர ராட்சி 215 இடங்களில் நிவாரண மையங்கள் அமைத்து 110 இடங்களில் உணவு தயாரிக்கும் பணிகள் ஏற்பாடு செய்திருக்கிறது. இதில் 22,000 பணியாளர்கள் ஈடுபடுத்தப்பட்டிருக்கிறார்கள். மேலும் 299 தூர்வாரும் இயந்திரங்கள், 73 அதிவேக கழிவுநீர் உறிஞ்சும் வாகனங்கள், 181 ஜெட்ராடிங் வாகனங்கள் 45 ஜெட்டிங் மற்றும் உறிஞ்சு வாகனங்கள் என்று 711 கழிவுநீர் அகற்றும் வாகனங்கள் களப்பணியில் இருந்து கொண்டிருக்கிறது.

பெருநகர குடிநீர் வாரியத்தில் மட்டும் 2,149 களப் பணியாளர்கள் களப்பணியில் இருந்து வருகிறார்கள். பெருநகர சென்னை மாநகர ராட்சி சுகாதாரத்துறை சார்பில் கடந்த 17.10.2025 முதல் 27.10.2025 வரை 701 மழைக்கால சிறப்பு மருத்துவ முகாம்கள் நடத்தப்பட்டு 29,686 நபர்கள் பயனடைந்துள்ளனர். மேலும் 100 ஈ மோட்டார் பம்புகள் 160 எண்ணிக்கையில் மழைநீர் வெளியேற்றுவதற்கு தயார் நிலையில் இருந்து வருகிறது. 1,496 சாதாரண மோட்டார் பம்புகள் தயார் நிலையில் இருக்கின்றன.

இந்த 3 மண்டலங்களில் மட்டும் 21 இடங்களில் உணவு தயாரிக்கும் கூடங்

நம் திட்டத்தையும் – இலக்கையும் கழகத்தினரிடம் கொண்டு செல்லுங்கள்!

களப்பணியில் கலைஞரின் உடன்பிறப்புகளை வெல்ல எவரும் இல்லை என காட்ட வேண்டிய தருணம் இது!

கழகத் தலைவர் - முதல்வர் மு.க.ஸ்டாலின் சமூக வலைதளப் பதிவு!

சென்னை, அக்ட.30- கழகத் தலைவர் - முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:

களப்பணியில் கலைஞரின் உடன்பிறப்புகளை வெல்ல எவரும் இல்லை எனக் காட்ட வேண்டிய

தருணம் இது...

இன்று நாம் வகுத்த திட்டத்தையும், நிர்ணயித்துள்ள இலக்கையும், எனது MESSAGEஐயும் தமிழ்நாட்டுக்கும் உள்ள நமது கட்சியினரிடம் சென்று சொல்லுங்கள்.

என் வாக்குச்சாவடி வெற்றி வாக்குச்

சாவடி' என நம் ஒவ்வொருவரின் வாக்குச்சாவடியிலும் வெல்வோம்! ஏழாவது முறை வாக்கை கூடி வரலாறு படைப்போம்!

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் பதிவிட்டுள்ளார்.

கடலூர் மேற்கு மாவட்ட கிளைஞர் அணி செயற்குழுக் கூட்டம்!

மாவட்டச் செயலாளர் – அமைச்சர் சி.வெ.கணேசன் அறிக்கை!

கடலூர், அக்ட. 30 - கடலூர் மேற்கு மாவட்டச் செயலாளர் - அமைச்சர் சி.வெ.கணேசன் விடுத்துள்ள அறிக்கை வருமாறு:

கடலூர் மேற்கு மாவட்ட கிளைஞர் அணி செயற்குழுக் கூட்டம் (சி.வெ.கணேசன்) எனது தலைமையில், மாநில கிளைஞர் அணி துணைச் செயலாளர், தாட்கோத்



தலைவர் தா.இளையராஜா, மாவட்ட கிளைஞர் அணி அமைப்பாளர்

எம். எஸ். கணேஷ் குமார் ஆகியோர் முன்னிலையில் இன்று (30.10.2025 - வியாழக்கிழமை) மாலை 4.30 மணியளவில், நெய்வேலி, தொ.மு.ச. அலுவலகத்தில் மாவட்ட கிளைஞர் அணி செயற்குழுக் கூட்டம் நடைபெறுகிறது.

இக்கூட்டத்தில் மாவட்ட கிளைஞரணி அமைப்பாளர் - துணை அமைப்பாளர்கள் - ஒன்றிய, நகர, வித்துள்ளார்.

பேரூர் கழக இளைஞரணி அமைப்பாளர்கள் அனைவரும் தவறாமல் கலந்துகொள்ளுமாறு அன்புடன் கேட்டுக்கொள்கிறேன்.

பொருள்:- கழக ஆக்கப் பணிகள் இவ்வாறு கடலூர் மேற்கு மாவட்டக் கழகச் செயலாளர், அமைப்பாளர் சி.வெ.கணேசன் தெரிவித்துள்ளார்.

சேலம் மேற்கு மாவட்ட தி.மு.க. சார்பில்

வாக்குச்சாவடி முகவர்கள் (BLA-2), பூத் டிஜிட்டல் ஏஜென்ட் (BDA) ஆலோசனைக் கூட்டம்!

மாவட்டக் கழகச் செயலாளர் டி.எம்.செல்வகணபதி எம்.பி. அறிவிப்பு!

சேலம் மேற்கு மாவட்டத்திற்குட்பட்ட சங்ககிரி, எடப்பாடி, மேட்டூர் ஆகிய மூன்று சட்டமன்ற தொகுதிகளில் வாக்குச்சாவடி முகவர்கள் (BLA2), பூத் டிஜிட்டல் ஏஜென்ட் (BDA) ஆலோசனைக் கூட்டம் இன்று (30.10.2025 - வியாழக்கிழமை) கீழ்க்கண்ட நிகழ்ச்சி நிரல்படி நடைபெற உள்ளது.

1. காலை 9.00 மணி - சங்ககிரி சட்டமன்ற தொகுதி - வாசுதேவ் மஹால், பவானி மெயின் ரோடு, சங்ககிரி.
2. காலை 11.00 மணி - எடப்பாடி சட்டமன்ற தொகுதி - முகில்திருமண மண்டபம், எடப்பாடிசங்ககிரி மெயின்ரோடு, மலையனூர்.
3. மாலை 3.00 மணி - மேட்டூர் சட்டமன்ற தொகுதி - திருமலை மாதவி மஹால், நவப்பட்டி.

இக்கூட்டத்திற்கு தொகுதி பார்வையாளர்கள், மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், ஒன்றிய, நகர, பேரூர் கழக செயலாளர்கள், நிர்வாகிகள், தேர்தல் பகுதி பணிக்குழு ஒருங்கிணைப்பாளர்கள், தேர்தல் பொறுப்புக்குழு உறுப்பினர்கள், வாக்குச்சாவடிமுகவர்கள் (BLA2), பூத் டிஜிட்டல் ஏஜென்ட்(BDA) மற்றும் கிளை, வார்டு கழக செயலாளர்கள், நிர்வாகிகள் அனைவரும் தவறாமல் கலந்துகொள்ள வேண்டுகொள்கிறேன்.

பொருள்:

1. என் வாக்குச்சாவடி... வெற்றி வாக்குச்சாவடி! குறித்து.
2. SIR (சிறப்பு தீவிர வாக்காளர் பட்டியல் திருத்த சீராய்வு) குறித்து.



டி. எம். செல்வகணபதி எம்.பி. செயலாளர்
சேலம் மேற்கு மாவட்ட தி.மு.க.

திராவிட இயக்க தீரர்கள் நினைவு நாள்

வெ. சுந்தரராஜன் அக்டோபர் 30 (2021)



தலைமைக் கழகம் தி.மு.க.

இளமைப் பருவத்திலேயே கழகத்தில் தன்னை இணைத்துக் கொண்டு சென்னை இராதாகிருஷ்ணன் நகர் பகுதியில் பிரதிநிதி, பொருளாளர், அவைத்தலைவர் எனவும், தொடர்ந்து பகுதிச் செயலாளராகவும் பொறுப்பு வகித்து கழகப் பணியாற்றியவர்.

வடசென்னை கூட்டுறவு சங்கத் துணைத் தலைவராக பொறுப்பு வகித்தவர்.

இலங்கை தமிழர் ஆதரவு போராட்டம், சட்டநகல் எரிப்பு போராட்டம் உள்ளிட்ட கழகம் அறிவித்த அனைத்துப்போராட்டங்களிலும் கலந்து கொண்டவர்.

கழகத் தலைவர் அவர்கள், “களத்தில் பம்பரமாய்ச் சுழன்று பணியாற்றும் நல்லகழகம் தளகர்த்தரை கழகம் இழந்திருக்கிறது” என தனது இரங்கல் செய்தியில் குறிப்பிட்டுள்ளார்.

திராவிட இயக்க தீரர்கள் நினைவு நாள்

சென்னை நீனன் அக்டோபர் 30 (1977)



சென்னை, சைதாப்பேட்டை, முனியப்பிள்ளை சத்திரத்தைச் சேர்ந்த இவர், இளமைக் காலம் முதலே கழகத்தில் ஈடுபாடு கொண்டு தீவிரமாகப் பணியாற்றியவர்.

1977ஆம் ஆண்டு அக்டோபர் 30ஆம் நாள் கறுப்புக்கொடி ஆர்ப்பாட்டம் நடைபெறும் என தலைமைக் கழகம் அறிவித்ததற்கிணங்க, சென்னையில் நடைபெற்ற போராட்டத்தில் கறுப்புக் கொடி ஏந்தி களம் கண்டபோது, அன்றைய ஆட்சியாளரின் காவல்துறையினர் நடத்திய துப்பாக்கிச் சூட்டில் பலியானார்.

தலைமைக் கழகம் தி.மு.க.